

ADDA BILISUMMAA OROMOO

OROMO LIBERATION FRONT



مورواريرحتة ههجو

Gaafa: 01-12-2013
Date:

خيرات

Lakk.: 07/stm-abo/2013
No.:

حقر

የነውጥ ውርስ - መንግስታዊ ሽብርተኛው ህወሃት መራሽ የኢትዮጵያ መንግስት በፖለቲካ ተቃዋሚዎች ላይ የሚጠቀመው የጸረ ሽብር ህግ መቆም አለበት

የኦሮሞ ነጻነት ግንባር (አነግ) የምርምርና መረጃ ክፍል በፍርድም ሆነ አለ ፍርድ በታሰሩት የፖለቲካ እስረኞች ላይ ምርምር አሰራር። በዚህ መሰረት ከቃሊቲ፣ ጦር ሃይሎች፣ ማእከላዊ እና ቂሊንጦ እስር ቤቶች የተሰባሰቡ የፖለቲካ እስረኞች ስም ዝርዝር ከዚህ በታች ሰፍሯል። ሙሉ በሙሉ ማለት በሚቻል መልኩ እነዚህ እስረኞች የተከሰሱት በሽብር፣ የአገርን ሉዓላዊነት በመዳፈር፣ ህገመንግስታዊውን ስርአት በሃይል ለመናድ በማሰር እና እንደ አነግ ባሉ ተቃዋሚ ድርጅቶች አባልነት በመጠርጠር ነው። የፖለቲካ እስረኞቹ ስብጥር ከሁለተኛ ደረጃ ት/ቤትና ዩኒቨርሲቲ ጀምሮ እስከ ሲቪል ህብረተሰብ መሪዎች ያጠቃለለ ነው። በሞያም አርሶ አደሮች፣ ነጋዴዎች፣ የመንግስት ሰራተኞች፣ የፖለቲካ መሪዎች፣ ጋዜጠኞችና የመሳሰሉት ይገኙባቸዋል። አብያቻቸው በብሄር ኦሮሞ ሲሆኑ የሌሎች ብሄር ብሄረሰብ ተወላጆችም አያሌ ናቸው።

ከነዚህ የፖለቲካ እስረኞች መካከል አብያቹ እስካሁን ለበርካታ አመታት የታሰሩና ሌሎችም አሳዊና ስነልቦናዊ የሰቆቃ ተግባራት የተፈጸሙባቸው ሲሆን በጥይት የተገደሉም ይገኙባቸዋል። የሽግግር መንግስቱ ከከሸፈበት 1992 ጀምሮ የኢትዮጵያ መንግስት ባለስልጣናት ራስን የመግለፅ፣ የመደራጀትና የመሰብሰብ መሰረታዊ መብቶችን በእጅጉ በመገደብ ይታወቃል። የሰብአዊ መብቶች ረገጣ የአለት ተአለት ድርጊት ሆነ። ለፖለቲካው ቀውስ መሰረታዊ የሆኑ ችግሮችን ከመቅረፍ ይልቅ ለምሳሌ በኦሮሞ ህዝብና በመሪ ድርጅቱ አነግ ላይ ጦርነት ማወጅን መረጡ። ይህን ተከትሎም በሺዎች የሚቆጠሩ የኦሮሞና የሌሎች ብሄር ብሄረሰብ ተወላጆች ያለምንም ተጨባጭ ጥፋት ተይዘው መታሰር፣ ለሰቆቃ መዳረግና በህገወጥ እርምጃ መታሰር የዘወትር እጣቸው ሆነ። ሰላማዊ ሰልፍ እያሰሩ ከመጠን በላይ በሆነ የፖሊሶችና የደህንነት ሃይሎች እርምጃ የተገደሉትም በርካታ ናቸው።

የህወሃት መንግስት በ2009 አም በተውሶ ያመጣውን የጸረ ሽብር ህጉን አወጀ። ገና ከመጀመሪያው አንስቶ መጠነ ሰፊ የሰብአዊ መብቶች ረገጣ በመፈጸም የሚታወቀው ስርአቱ ባሁኑ ጊዜም በህግ ስር ተከልሎ የሚፈጽማቸውን የጭህኔ ተግባራት ሁሉ ህጋዊ ለማስመሰል እየጣረ ይገኛል። በዚህ ጥረቱም የኢህአዴግ መንግስት ከአለም አቀፉ ማህበረሰብ የሚቀርቡበትን ትችቶች በመቀልበስ የኢምፓየሪቲ ችግር ስር የሰደደ የፖለቲካ ቀውስ ሳይሆን የሽብር እንቅስቃሴ ስጋት እንደሆነ አስመስሎ ለማሳመን ደፋ ቀና ሲል ይታያል።

የኦሮሞ ነጻነት ግንባር በማናቸውም መልኩ የሚፈጸሙትን የሽብር ተግባራት ያወግዳል። የፖለቲካ ተቃዋሚን ለመደፍጠጥ ሲባል በትግል ላይም ሆነ በመንግስታዊ ሽብርተኝነት መልክ የሚደረገውን ማንኛውንም ድርጊት አነግ በጽኑ ይቃወማል። በመሆኑም ባሁኑ ወቅት የኢትዮጵያ መንግስት የፖለቲካ ተቃዋሚ ትግል ለማፈን እንደ ፋሽን የተያያዘው መንግስታዊ ሽብርተኝነት ጨርሶ ተቀባይነት የለውም። አለም አቀፍ የሰብአዊ መብት ተቁዋሚትና ዲሞክራሲያዊ መንግስታት በወያኔ መንግስት የጸረ ሽብር ህግ ትርጉሞች፣ በፕሬስና የሲቪክ ማህበራት ህገ ደንቡ ላይ የሚቀርቡትን ስጋትና ትችት አነግ ያደንቃል።

እንደ ኢትዮጵያ ባሉት የመንግስት መዋቅሮች በአንድ ብሄር የበላይነት ቁጥጥር ስር በገቡባቸው አገራት የሚፈጸሙትን መጠነ ሰፊ የመብት ረገጣዎች ህጋዊ አድርጎ ማወጅ ከግለሰብ አምባገነንነት የክፋውን የማእከላዊ ስርአት አምባገነንነት ወደ መገንባት የሚያመራ እንደሚሆን መታወቅ አለበት። ስለሆነም ኢትዮጵያ ውስጥ የሚታየው የፖለቲካ ሁኔታ አደገኛነት በሰጋት ደረጃ ብቻ ከመገለጽ አልፎ ከአለም አቀፉ ማህበረሰብና ከተባበሩት መንግስታት አባል አገራት ዘንድ ተጨባጭነት ያለው እርምጃ እንደሚፈልግ አነጻ ማስገንዘብ ይወዳል። ህጋዊ ተደርጎ የታወጀውን መንግስታዊ ሽብርተኝነት የምናወግዝ መሆኑን ደግመን እያስታወስን ሁሉም የፖለቲካ እስረኞች ያለምንም ቅድመ ሁኔታ እንዲፈቱና አፋኙና ጨቁኞች የጸረ ሽብር ህግ ይፈርስ ዘንድ አለም አቀፉ ማህበረሰብ ጠበቅ ያለ የድገት ማህጸን ጫና በኢትዮጵያ መንግስት ላይ አንዲያሳርፍ ጥሪ እናቀርባለን።

ድል ለአሮሞ ህዝብ

የአሮሞ ነጻነት ግንባር

ታህሳስ 1 ቀን 2013